



„Дали сакате да ве известам за најголемите гревови?“

Од Ебу Бекрех, радијаллаху анху, се пренесува дека рекол: „Аллаховиот Пратеник, салаллаху алејхи ве селем, кажал: „Дали сакате да ве известам за најголемите гревови?“ – го повтори ова трипати. Тие (асхабите) рекоа: „Секако, о Аллахов Пратенику.“ Рече: „Да сметаме некогo рамен на Аллах (ширк) и непочитувањето на родителите.“ Потоа седна, а пред тоа беше потпрен, и додаде: „И лажниот говор.“ Продолжи да го повторува ова толку многу пати што рековме: Би сакале да престане.““

[صحيح] [متفق عليه]

Аллаховиот Пратеник, салаллаху алејхи ве селем, ги известил неговите асхаби за најголемите гревови и ги спомнал овие три: 1. „Придружувањето на рамен на Аллах (ширк)“: Ова подразбира насочување на кој било вид ибадет кон некогo друг освен Аллах, и изедначувањето на некогo со Аллах во Неговиот Улухијет (божественост), Рубубијет (господарство), и во Неговите имиња и својства. 2. „Непочитување на родителите“: Тука се подразбира секоја форма на нанесување штета на родителите, било преку зборови или дела, како и преку запоставување на добрината и грижата за нив. 3. „Лажен говор“: Од овој вид е и лажното сведоштво; Тоа е секој изопачен и неистинит збор што има за цел да му нанесе штета на оној кој е цел на таквото дејство – било преку одземање на неговиот имот, повредување на неговата чест или нешто слично. Аллаховиот Пратеник, салаллаху алејхи ве селем, повеќепати предупредувал за опасностите од лажниот говор, истакнувајќи ја нивната одвратност и штетните последици врз општеството. Толку го повторувал ова, што асхабите рекле: „Посакуваме да престане.“; чувствувајќи жал за него и не сакајќи тој да се вознемирува.

<https://sunnah.global/hadeeth/mk/show/2941>

